

ادبی تنقید کا مفہوم

از جناب وقار احمد صاحب رضوی ایم۔ اے

ادبی تنقید ایک فنِ طبیعی ہے۔ اور وہ اس وقت سے فطری طور پر حیات انسانی میں موجود ہے۔ جب انسان کو ادراک و شعور عطا کیا گیا۔ یہی وہ قوت ہے جس نے انسان میں ادب کا ذوق اور اس کے پھل کی صلاحیت پیدا کی۔

ادب اور نقد زندگی کی ناٹق قدریں ہیں۔ ادب زندگی کے بطن سے رونما ہوتا ہے۔ اور نقد ادب کی تہذیب اور حسن کاری میں حصہ لیتا ہے۔ وہ زندگی کے تجربات کو بھر کماتا ہے اور ان قدروں کا تعین کرتا ہے جو تخلیق کو نوز و نکھت اور وجدانی تاثیرات کو سامنے صداقت سے ہم آہنگ کرتی ہیں۔ اس کی آواز کا جادو جب زندگی کے افق پر جلوہ ریز ہوتا ہے۔ تو وہ بربط حیات کے تاروں کو چیر کر فضا میں نغمہ برسا دیتا ہے۔ وہ عشق کو آگہی اور نفق کو آداب جنوں سکھاتا ہے۔ نقد نہ محض علمی چیز ہے اور نہ یہ مستون دکو کہن کی حکایات نونچکوں۔ جب زندگی خارجیت باطن و داخلیت کی تلگنائے سے گذرتی ہے۔ تو نقد خیالی کو مادے سے اور مادے کو غیریت سے قریب لاتا ہے۔ وہ زندگی کو اصولی تفسیر اور لائقناہی سلسلے سے ہلکنا کرتا ہے۔ وہ بیعت و معنی کا حسین استخراج پیش کرتے ہوئے، گرد و پیش دوراں کو لطافت صفا اور انبان کو زندگی کی آخری صداقت کی جانب رہنمائی کرتا ہے۔

نقد چند غیر مروط قوانین کا نام نہیں۔ بلکہ نقد کی بنیاد اصول، ضابط اور قیود پر قائم ہے۔ نقد

کے اصولوں پر ادب پاروں کو پرکھنے کے بعد کچھ نتائج برآمد ہوتے ہیں۔ وہ ٹھیک ہیں یا نہیں یہ دیکھنا بھی نقد ہے۔ کیونکہ متعینہ معادات کے درمیان جدوجہد اور تضادم کے منطقی نتائج سے بحث کرنا نقد میں شامل ہے۔ نظری طاقتیں تاریخی ارتقائیں اہمیت رکھتی ہیں۔ تجزیہ سپہیا شدہ حالات، تاریخی عمل سے کس حد تک مطابقت رکھتے ہیں۔ یہ بات بھی نقد کے دائرے میں داخل ہے۔ اس لحاظ سے نقد فنکار کو غیر جانبدار تخلیقی عمل کی طرف لے جاتا ہے۔

نقد ابتدا ہی سے معرض وجود میں آگیا تھا۔ ادب اور نقد پہلو پہلو زندگی بسر کرتے چلے آ رہے ہیں۔ شاہد پہلے شامروا ادیب کے بعد ہی پہلا ناقد بھی دنیا میں آیا۔ شروع میں نقد، انفرادی تعارفی شعری طرز فہم پر اکتفا کیا جاتا تھا۔ پھر وہ ارجحانی ہوا۔ سلیبی اثر سے تاثر و جدائی کا دوسرا نام ہے۔ وہ سخن و قیاس بیان نہیں کرتا۔ ارجحانی نقد۔ تاثرات و انفعالات کے مثبت طریقہ اظہار کو کہتے ہیں۔ وہ عیب و محاسن بیان کرتا ہے۔ ارجحانی نقد کے ذریعہ تاثرات کا شرح و بسط ہوا، اس طرح گذشتہ ادوار میں ادب اور نقد کی تاریخ کا آغاز ہوتا ہے۔

انفرادی یا اجتماعی ذوق، نقد کا ادبی ستون اور ادب کو پرکھنے کی اولین کسوٹی ہے۔ ادب کا فنی مرتبہ متعین کرنے اور ادب کی قدر و قیمت بیان کرنے کے منطلق، ادبی احکام اور فیصلے صادر کرنے کے لئے ذوق، مرجع اول ہے۔

نقد ادبی کی پہلی نایبیت یہ ہے کہ وہ سب سے پہلے کسی ادب پارے کے حسن ذاتی کی قیمت کا اندازہ کرے۔ یہ بات اصولی نقد یا انعام خصوصیات سے معلوم ہوگی جن کے لئے ادب بمعنی عام اور ادب بمعنی خاص امتیاز رکھتے ہیں۔ یعنی ادب کی جو خصوصیات عامہ ہیں، ان کے ذریعہ ادبی عبارت کی ذاتی قیمت کا اندازہ ہوگا۔ یہ ایک ایسی نوع تو نہیں ہے جو ادب کو سمجھنے اور ادبی ذوق رکھنے میں معاون و مددگار ہوتی۔ یہ نوع تو نہیں، ذات ادب کی قیمت کی وضاحت کرتی ہے، ذات ادب کی وضاحت کرنا اور ادب کی خصوصیات عامہ کا پتہ لگانے کے بعد، اس کا اضافی مرتبہ متعین کرنا، نقد کا دوسرا حصہ ہے۔ ادب کا اضافی مرتبہ متعین کرنے میں ادیبوں کی درجہ بندی اور ان کی مختلف تخلیقات کے بارے میں ایک ضابطہ منظور

کرتے ہیں تاکہ موازنے کا پیمانہ بن سکے یہ ایک ایسی نوع ترقی ہے جو ادیبوں میں باہم فضیلت اور برتری کا ٹھکانہ ہے۔ اسکی وجہ یہ ہے کہ کسی عہد کے تمام ادیب، شعور کی ایک ہی سطح پر نہیں ہوتے۔ ان کا ذہن طبقاتی اور سماجی محسوسات کے مختلف حصوں میں بٹا ہوتا ہے۔

اس بحث سے یہ نتیجہ نکلتا ہے کہ کسی فنی اثر کا صحیح اندازہ کرنا، اس کا مقام اور درجہ متعین کرنے کا نام نقد ہے۔ یا یوں کہئے کہ ادبی نصوص کی ذاتی قیمت اور اضافی مقام کا تعین، نقد ہے۔ پس اصطلاح میں نقد ادبی، ادبی عبارتوں کے پرکھنے، ان کا صحیح اندازہ کرنے، ان کا مقام اور درجہ متعین کرنے کو کہتے ہیں۔

نقد کا کام اس وقت شروع ہوتا ہے، جب ادب عالم تخلیق میں آجاتا ہے۔ ادب پہلے دجور میں آتا ہے۔ اور نقد انشاء ادب کے بعد اپنا فریضہ انجام دیتا ہے۔ نقد سے یہ بات خود بہ خود متصور ہوتی ہے کہ ادب بالفعل موجود ہے۔ فن کے توسط سے ادب کو جو سماج جاتا ہے۔ اس کی تشریح کی جاتی ہے۔ اس کا تجزیہ کیا جاتا ہے۔ اس کی قدر و قیمت کا اندازہ ہوتا ہے۔ اس طرح ادب ترقی کرتا ہے۔ اور نقد اپنے ملکہ مہذبہ اور فطری جذبہ کی روشنی میں ادب کے بارے میں حکم صادر کرتا ہے۔ نقد کو اس بات کی قدرت حاصل نہیں کہ وہ ادب کو عدم سے وجود میں لائے۔ ادب تخلیق کرنا یا ادبی ذوق اور اس کی چاشنی پیدا کرنا، نقد نہیں۔ نقد میں تخلیق کی صلاحیت نہیں ہوتی لیکن ایسی تنقید تخلیقی ادب پیدا کرتی ہے۔ نقد۔ ملکہ ادب اور اس کی چمک کو بڑھاتا ہے۔ البتہ یہ ممکن ہے کہ انشاء ادب، ادبی ذوق اور اس کی تنقید یہ تینوں مل کے فطری طور پر، بیک وقت کسی ادیب میں پائے جاسکیں۔

ادب، ادیب کا ہر تو ہے۔ نقد ادیب کے وجدان کو ٹھونکتا ہے وہ ادیب کے ذاتی احوال و کوائف کو آئینہ کر کے رکھ دیتا ہے۔ وہ ادیب کی طرح ستاروں پر کند ڈالنے کے بجائے انکا دل سے نکلتی اور پنکھڑیوں سے مہکتی ہوئی ادیب کی زندگی کے اسباب و علل تلاش کرتا ہے۔ وہ ادیب کے ذہن کا مطالعہ کرتا ہے۔ جہاں داخل کی گہرائیوں سے نکلنے والے ادب نے جگ پائی ہے۔

وہ تاریخی ماہیت سے سوزدروں کی مطابقت کا اندازہ لگاتا ہے۔ جس نے ادیب کے ذوقِ جمال کو استوار کیا اور قوتِ تاثیر کو فرو بخشی۔

نقدِ مادی ارتقا۔ اور ادبی شعور سے بحث کرتا ہے۔ یہ تجرباتی طریق کار ادیب کے لئے حقیقت کی تفتیش اور انکشاف کا وسیلہ بنتا ہے۔ نقدِ منطقی، قیاس اور استدلال کو عملی زندگی میں، حسن اور مسرت کے اضافے سے تعبیر کرتا ہے۔ وہ ادیب کے لاشعوری عمل کو بھی پیش نظر رکھتا ہے۔ وہ حیات و کائنات کا عینی مطالعہ کرتا ہے۔ اس کے پاس کائنات اور زندگی کے ارتقا اور تاریخ کا منضبوط علم ہے۔ نقدِ معاشرتی حدود و دارتقار کی ایک تاریخ ہے۔ وہ تخلیق کو جد لیا قی ماہیت اور فنکار کو خارجہ اسباب و سوسائٹی کے درمیان جہد و بیچارہ آمادہ کرتا ہے۔ وہ فنکار کے ضمیر سے ذوق اور تعلق کو ملاتا ہے۔ دنیا بھر جبریت کا شکار نہیں ہوتا۔ اور اپنے اندر اپنی ارادے کو یکساں طور سے کارفرما ہوتے دیتا ہے۔ وہ فنکار کو مادی اور راضی زندگی کی اصلیت اور جسم و جان کے نازک رشتے کا احساس دلاتا ہے۔

ادب مابول اور شخصیت سے پیدا ہوتا ہے۔ نقدِ ادب کے افادی اور جمالیاتی پہلوؤں پر نگاہ ڈالتا ہے۔ وہ خیال کی پاکیزگی کی سادہ سادہ اسلوب کی اہمیت کو بھی تسلیم کرتا ہے۔ ظواہر اگر غیر واضح ہوں تو احساس کی سفلی جہت، وحشیانہ جذبات کی عکاسی کرنے لگتی ہے۔ نقدِ فکر و فن دونوں کا مجموعہ ہے۔ وہ واضح اور مرتب فکر سے فن میں نکھار اور تخلیق لاتا ہے۔ وہ خیال و تجربہ کے سفلی عمل کو زندگی کی لطافتوں سے متاثر کرتا ہے۔ وہ جذبات کی آسودگی کے بجائے ذہن کی پیداری اور نقد یا نظامِ نسیم کو تجربہ کی مماثلت کی طرف لے جاتا ہے۔

نقد۔ طبیعات اور کیمیا کی طرح تجرباتی علوم وہ Science کہتے ہیں جس سے نہیں ہے۔ اور نہ اس کا شمار علومِ ریاضی، حساب، ہندسہ، جبر، المنطق میں ہو سکتا ہے۔ اس کا وہ یہ ہے کہ یہ تمام علوم وضع ہیں۔ نقد۔ عقلیت اور سائنسی مزاج کو ذوق و وجدان اور شاعر کے احساسِ جمال سے بہرہ ور کرتا ہے۔

جہاں تک نقد کا تعلق ہے اس کے دو پہلو ہیں۔ اس کا ایک حصہ وضعی ہے۔ اس میں عمومیت ہے۔ اور فحویہ بیان اور ذوق عمومی کو دخل ہے۔ نقد کا دوسرا حصہ شخصی ہے۔ اس کا سارا ادا و مدار انفرادی ذوق یا ذوق خاص پر ہے۔ ہر فرد کا ذوق اس کا اپنا ذوق ہوتا ہے۔ اس میں غیر کو دخل نہیں ہوتا۔ احساس زندگی کے ارتقائی عمل سے ہر لمحہ بدلنا رہتا ہے۔ ادبی ثقافت اور طبیعت عناصر کے اشتراک سے مشترک اقدار راہ پاتی ہیں۔ اس اعتبار سے ادبی تنقید خالص علوم کے دائرے سے نکل جاتی ہے۔ کیونکہ ادبی تنقید میں ذوق خاص کو دخل ہوتا ہے۔ اور وہ زندگی کی تفسیر اسی پہلو سے کرتا ہے جن طرف ادیب یا شاعر نے حیات و کائنات کی ترجمانی کی ہے۔ یا جیسے شاعر کی طبیعت اور اس کے مزاج نے زندگی کو سمجھا ہے۔

نقد خالص فن بھی نہیں بن سکتا۔ اس لئے کہ فن ادب ذاتیت سے بحث کرتا ہے اور زندگی کو ادیب کی آنکھوں سے دیکھتا ہے۔ ادیب یا ادبی تنقید شخصیت ادیب کا عکس ہوتی ہے۔ زندگی ادیب سے جز چاہتی ہے۔ اور فنکار اپنے جذبات اور خیال کے مطابق جیسا چاہتا ہے زندگی کی صورتی کرتا ہے۔ اس اصولی کے پیش نظر نقد کی تین شکلیں ہوئیں۔

۱۔ نحو، معانی، بیان، ۲۔ نظم و نثر، ۳۔ فلسفہ، نفسیات اور فنی اصول۔ پس نقد۔

نم خالص اور فن خالص کے درمیان ایک فنی ہے۔ جوان دونوں جانوں میں سے کسی ایک ہی طرف نہیں جھک سکتا۔

نقد عقلی ثبوتیت کو زبان دلبری اور حدیث قدسی کو تجربہ و ادراک کا ایمانی شعور دیتا ہے۔ وہ ارتقار بالصدق کے نظام میں زندگی کے صحر کی تصور اور عملی التزامات کا پیامبر ہوتا ہے وہ ذہن کی وسیع کائنات میں لاشعور کو تعبیر سے شعر کو آہنگ سے روح کو تصویریت سے ملاتا ہے۔ اور ذرایت کو ماضی کی عظمت پارینز کا احترام کرنا سکھاتا ہے۔ نقد لکھنے والے کے شعور اور خیالات کو غور سے پڑھتا ہے۔ وہ سماج کے دوسرے افراد تک شاعر یا ادیب کی بات پہنچانے میں افہام و تفہیم کا ذریعہ بنتا ہے۔ وہ شعر کی تشریح بھی ہے اور اس کی

توجہ بھی۔ وہ ادیب کے اجتہاد کی نقاب کشائی بھی کرتا ہے۔ اور ادب سے مادی ضروریات اور اخلاقی مطالبات پورا کرنے کے بارے میں مواخذہ بھی کرتا ہے۔ نقد تحسین و تقریظ نہیں بلکہ نقد تحسین و تقریظ کو بڑی تنقید کہا جاسکتا ہے۔

تنقید ایک سماجی عمل ہے۔ اور ناقد ادب کی محسوساتی دنیا میں ادبی پارکھ کی حیثیت رکھتا ہے۔ ناقد۔ ادب پاروں کو نقد کی کسوٹی پر رکھتا ہے۔ اور نقد کے اصول و مقایسے کی روشنی میں ان کو پرکھتا ہے۔ وہ کھڑے کھوٹے میں تمیز کرتا ہے۔ اچھے ادب کی تخلیق میں ادیب کے ذاتی مشاہدہ سے زیادہ ناقد کی بصیرت کو دخل ہے۔ اچھی تخلیقی قوت اچھی تنقیدی قوت کے بغیر ممکن نہیں۔ تنقیدی شعور۔ تخلیقی استعداد کے زہر اثر ہی نشوونما پاتا ہے۔ ایک اچھا ناقد تیز ادراک، ذہن، احساس، وسعت نظر اور مسیق دماغ کا مالک ہوتا ہے۔ وہ اپنی تنقید میں شرافت و مردت کے بجائے، تنقیدی بالغ نظری کا ثبوت دیتا ہے۔ اس کا ذاتی ذہن، غیر پابندی، مقدس سنجیدگی اور خیال و مادہ کی شعوری آویزش سے مربوط ہوتا ہے۔ ناقد انسان کے عنصری عواطف اور نفس انسانی کی بنیادی کیفیات سے اس طور پر بحث کرتا ہے کہ چیزیں ہر گز نہیں۔ زمان و مکان کی قید سے آزاد ہیں۔ ابدی ہیں۔ تنقید میں جذباتی تحلیل سے وسعتیں اور گہرائیاں آتی ہیں۔

ناقد کا ذہن داخلی حقیقتوں کے ساتھ ساتھ، خارجی حقیقتوں سے بھی وابستہ ہوتا ہے۔ ناقد میں تنقیدی صلاحیت، عصری میلانات سے الگ ہٹ کر جاگ نہیں ہوتی۔ فرد کی شخصیت اور فرد کی زندگی ایسی چیزیں ہیں جن کا تصور سوسائٹی کے بغیر نہیں ہو سکتا۔ ادب کا خارجی حالات سے براہ راست اور گہرا تعلق ہے۔ ناقد کی زندگی بھی جماعتی پس منظر سے منسلک رکھتی ہے۔ ناقد کی شخصیت میں مادی جدلیت یا تاریخی مادیت، لازمی شرط قرار پاتی ہے۔

ناقد کا ناقبہ النظر، سربلغ انماط اور مہذب الذوق ہونا ضروری ہے۔ اور یہ بھی ضروری ہے کہ وہ ادیب کے ساتھ میلان طبع اور اس کے فطری جذبے میں شریک ہو۔ ایک اچھے ناقد

میں یہ خوبی ہوتی ہے کہ وہ اس ذہنی کیفیت کو پانے کی کوشش کرتا ہے، جو مصنف یا تالیف کی ہے وہ اپنے ذوق کو چھوڑ کر ادیب کے ساتھ مل جاتا ہے۔ وہ قدروں کا نباض اور تجربات کا مبصر ہوتا ہے۔

یہ سب موثرات ناقد کی زندگی میں ثقافت علمی و ادبی سے پہلے ہیں۔ ثقافت علمی و ادبی کا درجہ بعد میں ہے۔ اس کا سبب یہ ہے کہ موثرات فطری ہوتے ہیں۔ اور ثقافت علمی و ادبی کسی ہے۔ ناقد میں ثقافت علمی و ادبی، ادب کی مشق و مہارت، کلاسیکی لٹریچر کے پڑھنے، علوم و فنون پر گہری نظر، اور تاریخی ادوار کے مطالعہ سے آتی ہے۔ اس ثقافت اور ذوق خاص کے امتزاج سے ناقد میں ثقافت علمی و ادبی بیدار ہوتی ہے۔ اگر یہ سب چیزیں کسی ناقد ہیں جمع ہو جائیں تو اس کے لئے فیصلہ کرنا آسان ہو سکے گا۔ اور وہ صحیح معنوں میں تنقیدی بصیرت کا حامل ہوگا۔

نقد کے اصولی سرچشموں یا عناصر ادبی - جذبہ فکر، خیال اور ہیئت میں جذبہ کو فوقیت حاصل ہے، جذبہ ایک اہم عنصر ہے۔ تمام چیزوں میں جذبہ کی قوی تاثیر ہے۔ عاطفہ، خیال کو پیدا کرتا ہے۔ اور خیالی تصویروں کو ابھارتا ہے۔ پھر حقائق کو زندہ کرتا ہے۔ جذبہ ایک خوبصورت اور مترنم زبان کو جنم دیتا ہے۔ وہ ادب میں شعر یا نثر کا روپ دھارتا ہے۔ جذبہ ایک خیالی تصور کو مستلزم ہے، اور خیال کو واضح طور سے سامنے لاتا ہے۔ فکر تجزیہ پسند ہے۔ مگر جذبہ ہمیشہ لباس کا متقاضی ہے۔ جذبہ تخلیق کا محرک ہے۔ جذبہ میں ایک حد تک خیال کی کارفرمائی ہے، جذبہ کے آہنگ سے نئے کے آہنگ کی تخلیق ہوتی ہے اور نغمہ کے آہنگ سے جذبہ کی تہذیب ہوتی ہے۔ جس طرح عقل، صداقت کی اور ارادہ شکنی کی تخلیق کرتا ہے۔ اسی طرح جذبہ عام فطرت اور عالم انسانی میں حسن کی تخلیق کرتا ہے۔ ماہیت کے اعتبار سے احساس اور جذبہ الگ الگ نہیں۔ احساس جب تک جذبہ کا جز نہ بن جائے اس وقت تک وہ آرت کی تخلیق کا باعث نہیں ہو سکتا۔ جذبہ پر جب عقل کی ضرب لگتی ہے تو اس میں سے روشنی کی کرن پھوٹ پرتی ہے۔

علمائے نقد اس بات پر متفق ہیں کہ سب سے اچھا ادب وہ ہے جس میں خطائے فکری نہ ہو۔ جذبات کی پسلی عکاسی ہو۔ نقد میں اہم چیز ذوقِ خاص ہے۔ ذوقِ سب کا ایک سا نہیں ہوتا۔ ذوق کے پیمانے سب کے الگ الگ ہوتے ہیں۔ لہذا نقد کسی خاص اصول یا ضابطے کا پابند نہیں۔ اس کا مزاج مختلف الاوان ہے۔ نقد کے اصول مشکل نہیں۔ اور نہ نقد میں نحو، بلاغت کی طرح تفصیلی قوانین ہیں۔ نقد کے قوانین عام اور پیکدار ہیں۔ ان کا تعلق ہر فرد کے ذوق سے ہے وہ اصول، شخصیت کو دنا نہیں کرتے بلکہ شخصی اثرات یا شخصیتوں کو اپنے احاطے میں لے لیتے ہیں ہر فن کا صحیح فلسفہ فی الواقع سوائے اس کے کچھ نہیں کہ وہ ذوقِ سلیم کی منطقی شرح ہے۔ ذوقِ سلیم اس فن کے فلسفہ تک پہنچاتا ہے۔ جذبہ کی سچائی، خیال کی رعنائی، فکر کی گہرائی، اور اسلوب عناصر ادبی ہیں۔ یہ ارکان ادب ہیں۔ اور آپس میں اتصال عمل رکھتے ہیں۔

پاکیزہ ذوق ادب کو سبک اور لطیف بناتا ہے۔ علوم، نفس، آرٹ، موسیقی اور فلسفہ ذوق کو درست کرتے ہیں۔ نقد کے پاس ای میں سے ہر چیز کا کچھ نہ کچھ حصہ ہے۔ نقد کے مقابلے میں کچھ چیزوں کے گرد گھومتے ہیں۔ وہ کلام یا ادب میں حسن، قوت اور وضاحت پیدا کرتی ہیں۔ وہ ادب کو کامل ترین فن کا نمونہ بنا کر پیش کرتی ہیں۔ اور اس کو اس قابل بناتی ہیں کہ وہ حیات و کائنات پر اثر انداز ہو سکے۔

زبان مواد کو طبیعت سے اخذ کرتی ہے۔ اور اجزاء کو بطریق تشبیہ و استعارہ تربیت دیتی ہے۔ یہ لغتِ خیالی ہے۔ جب نثر اور دوسری عبارتیں، قلابت ادبی کو پانے سے عاجز ہو جاتی ہیں، تو خیال ہی ایک ایسی طاقت ہے جس کے ذریعہ، جذبہ احساس کی صحیح ترجمانی کرنے لگتا ہے، معاشرے میں جذبے اور تخیل کی قوت اور خیال اور آواز کی ہم آہنگی سے جوہری توانائی ابھرتی ہے۔ اعلیٰ آرٹ کی تخلیق نہ خالص فکری انسان کر سکتا ہے اور نہ خالص جذبہ باقی انسان۔ اس کا ایسا توازن میں زندگی کے توازن کا اشارہ ملتا ہے۔ جذبہ کی حرکت اندر سے باہر کی جانب ہوتی ہے۔ فکر کی حرکت باہر سے اندر کی طرف ہوتی ہے۔ عقل کی دنیا خارجی ہے۔ اور جذبہ کی دنیا اندرونی ذہن کے

حرکی اجزاء تصور کرتے ہیں، جذبات ہیں۔ تصورات، جذبات سے گہرا تعلق رکھتے ہیں۔ زندگی عقل اور خیال، فکر اور جذبہ سب پر حاوی ہے۔ اس میں خرد کی محفہ گیری اور جنون کی پردہ درمی دونوں کے جلوے نظر آتے ہیں۔ زیرت کا نظم و ضبط عقل کا رہنما ہے۔ پیرزیت کا مزہ جذبہ کے بغیر ممکن نہیں۔

شاعر کے دل میں غم و غصہ، نشاط و خوشی لے جذبات آتے ہیں۔ ناقد اس احساس کے دوامی اور اسباب کا پتہ چھناتا ہے۔ وہ تلاش و جستجو سے اسباب کی حقیقت کو پالیناتا ہے۔ وہ عبارت کی تحلیل علی سے اس عنصر عقلی یا فکر کا سراغ لگاتا ہے جو نفاذ کا تیسرا اصول ہے

تعبیر حقائق کے لئے اس بات کی ضرورت ہے کہ ایسا اسلوب اختیار کیا جائے کہ اس کا اثر قاری کے ذہن پر پڑے اور پڑھنے والا یہ محسوس کرے کہ گویا یہ بھی میرے دل میں ہے۔ قاری کا ذہن نقد کو کسوتی ہے۔ جذبہ قاری کے دل میں ادبی قوت تاثیر سے پرورش پاتا ہے۔ اور وہ مقیاس پس نقد ادبی کا کام دیتا ہے۔ قاری کا ذہن ناقد کے مسائل ہے۔ تخلیق کے پڑھنے کے بعد قاری کا ذہن اس بات کا فیہ کرے گا کہ وہ تخلیق کیسی ہے؟ نقد کے باب میں قاری کے تاثر ہی کو معتبر سمجھا جائیگا۔ تاثر بھی علم کا ایک ماخذ ہے۔ یہ علم محض قضایا کا مجموعہ نہیں۔ اس میں ایذا کے بجائے کل حقیقت کا علم ہوتی ہے۔ یہاں جذبہ، ذہن کے مدد سے اپنی اندرونی شدت کو خارجی عالم پر ظاہر کرتا ہے۔ تاثر و احساس۔ شعور یا تحت شعور کی قوتوں سے پوری طرح لطف اندوز ہوتے ہیں۔ اور اپنے واسطے کو اس کے پھولوں سے بھر لیتے ہیں۔ وہ زندگی کے حقائق کو صاف اور واضح خطوں میں تقسیم کر لیتے ہیں۔ اور ذہن، عملی اعراض کے تحت وجود کی گہرائیوں سے سرگوشیاں کرنے لگتا ہے۔

تعبیر حقائق کے لئے تشبیہ و استعارہ، کنایہ و بدیع کی زبان درکار ہے۔ اس سے معانی کے حسن و جمال میں اضافہ ہوتا ہے۔ اسلوب ایک اندرونی راگنی کی حیثیت رکھتا ہے۔ اس میں بے دانا کا زید دم اور تاج پڑھا ہے۔ اس اندرونی راگنی کے آثار انسانی جسم میں انبساط و انقباض کی شکل میں عیاں ہوتے ہیں۔ اسلوب اپنے احساس جمال سے ہیئت و معنی کے خاکہ اپنی تیرہ کو

آب و رنگ دیتا ہے۔ وہ اظہار کی تمام لطافتوں کو بروئے کار لاتا ہے۔ اسلوب زندگی کا امین و راز داں ہے۔ وہ یہ چاہتا ہے کہ کاروانِ حیات عمل اور حرکت کی راہ میں گامزن ہو۔ اندھیرے یا خیالی تبصیرِ خالد کے لباس میں مزین نظر آئے۔

تخیلی فعل، جذبہ کا علامتی رمز ہے۔ جذبہ - خواہش یا تمنا کا اظہار ہے۔ آرزو کے جذباتی شعور میں تخیلی شعور بھی موجود رہتا ہے۔ لفظ اور معنی کے ربط سے حسن ادا کی زینت آرائی ہے۔ طرزِ ادا کا انحصار لفظ اور معنی دونوں پر ہے۔ الفاظ میں ایک جہانِ معنی پنہاں ہے۔ ہر لفظ ایک جوہری انفرادیت لئے ہوئے ہے۔ جذباتی شعور کے لئے ان سے ایک طرح کی تجدید عمل میں آتی ہے۔ فکر، تخیل اور جذبہ کی ہم آمیزی، رمز و ایما کا اسلوب ہے۔ اس میں اندرونی تجربے کی گہرائی ہے۔ اور خارجی جماعتی زندگی کے تقاضوں کی تکلیف بھی۔

نقد کی نگاہ میں ادب رفیع، اقدارِ اعلیٰ کا مبلغ ہے۔ اس پر تہذیبِ نفسی غالب ہے۔ وہ انسانوں، گزرداں آزاری کا نہیں، سرور و نشاط کا سامان ہم پہنچاتا ہے۔ یہ خصوصیت اچھے ادب ہی کی تھی۔ تمام فنونِ جمیل کا یہ مقصد ہوتا ہے۔ کوئی بھی اچھا ادیب یا انسان اس بات کو پسند نہیں کرتا کہ اپنے نفس کو علم و آرام کی آماجگاہ بنائے۔ بجز اس کے کہ خود ادیب ہی کا ذہن غیر مستند ہو۔ اس کی فکرِ بصیرت زدہ ہو۔ اس کی جس مردد ہو۔ اور وہ زندگی کو شر اور گناہ کا زلیخہ تصور کرتا ہو۔

ادب کا موضوع طبیعت اور انسان ہے۔ نقدِ ادبی کا موضوع - نظم و نثر ہے۔ ادب عقل و شعور کی مصوری کرتا ہے۔ نقد کا تعلق اس کی شرح، تحلیل و تجزیہ، معاب و محاسن سے ہے۔ اصولِ لغت اور قواعدِ نقد کا پورا احترام، نقد کی پاسبانی سے عبارت ہے۔ نقد - فکر و تعبیر کی راہوں میں ایک شمع ہے۔ اور تخلیقی ادب کی تاریخ میں معاشی زندگی کا ایک شعبہ۔